



राजस्थान शिक्षक संघ (राष्ट्रीय)

कार्यालय : 82, पटेल कॉलोनी, गवर्नमेन्ट प्रेस के पास, सरदार पटेल मार्ग, जयपुर-302001
संरक्षक : सर्वश्री नानक कुन्दानी, संतोष चन्द्र सुराणा, श्यामसुन्दर शर्मा, चौथमल सनादय, राजनारायण शर्मा
(Regd. & Recognised by Govt. & Affiliated to ABRSM, AIPTF, AISTF, E.I. & RRKM)

प्रहलाद शर्मा
अध्यक्ष
मो. 94140-56109

उमरावलाल वर्मा
सभाध्यक्ष
मो. 94148-52027

देवलाल गोचर
महामंत्री
मो. 94144-03756

प्रेस विज्ञप्ति

सरकार ने शिक्षकों के साथ फिर किया विश्वासघात

13 नवम्बर को राज्य भर में उपखण्ड स्तर पर अधिसूचना की होली जलायेंगे शिक्षक

जयपुर 04 नवम्बर 2017। राजस्थान शिक्षक संघ (राष्ट्रीय) की स्थायी समिति की बैठक प्रदेश अध्यक्ष श्री प्रहलाद शर्मा की अध्यक्षता में सम्पन्न हुई।

बैठक के निर्णयों की जानकारी देते हुए प्रदेश महामंत्री देवलाल गोचर ने बताया कि छठें वेतनमान की विसंगतियाँ दूर नहीं करने, शिक्षा विभाग में कार्यरत सभी संवर्गों के शिक्षकों को केन्द्र के अनुरूप वेतनमान नहीं देने, केन्द्र के समान सातवाँ वेतनमान 1 जनवरी 2016 से लागू नहीं करके दो वेतन वृद्धियों के परिलाभ तथा 21 माह का एरियर डकार जाना सरकार का शिक्षकों के साथ छलावा है। दीपावली गिफ्ट के नाम पर सरकार द्वारा जारी अधिसूचना की खामियों से आक्रोशित शिक्षकों की भावनाओं पर सरकार ने सामन्त वेतन विसंगति निवारण समिति का गठन कर जले पर नमक छिड़कने का कार्य किया है। संगठन ने सम्पूर्ण परिस्थितियों पर विचार करते हुए सरकार के इस कदम का पुरजोर विरोध कर आन्दोलन का बिगुल बजा दिया है। सरकार की शिक्षक विरोधी नीति के विरोध में संगठन द्वारा प्रत्येक उपशाखा में 13 नवम्बर 2017 को शिक्षकों द्वारा प्रदर्शन एवं धरना देकर मुख्यमंत्री, मुख्य सचिव आदि को सम्बन्धित उपखंड अधिकारी के माध्यम से ज्ञापन दिया जायेगा। साथ ही सरकार द्वारा जारी सातवें वेतनमान की अधिसूचना तथा डी. सी. सामन्त की अध्यक्षता में गठित समिति के आदेशों की होली जलाई जायेगी।

श्री गोचर ने बताया कि सरकार द्वारा डी. सी. सामन्त कमेटी का गठन सरकारी कर्मचारियों को केवल भ्रमित करने का प्रयास है जिससे कर्मचारियों को भ्रमित करके शान्त किया जा सके। आन्दोलन के अगले चरण में संगठन द्वारा 15 नवम्बर से 26 नवम्बर के मध्य क्षेत्रीय विधायकों एवं सभी पंचायत समिति प्रधानों को इस सम्बन्ध में ज्ञापन दिये जायेंगे।

आन्दोलन के आगामी चरणों की घोषणा सरकार के रुख को दृष्टिगत रखकर की जावेगी।

सादर प्रकाशनार्थ —
श्रीमान् सम्पादक महोदय,

भवदीय

(देवलाल गोचर)
महामंत्री